

प्रेस नोट जनपद प्रतापगढ़ दिनांक – 09.09.2022

एटीएम मशीन से फ्रॉड कर पैसा निकालने वाला 02 अभियुक्त गिरफ्तार, विभिन्न बैंको के 15 अदद एटीएम कार्ड, 10 सादे एटीएम कार्ड व 02 अदद स्वैप मशीन बरामद। (थाना लालगंज)

जनपद के थाना लालगंज के उ0नि0 श्री योगेन्द्र सिंह मय टीम द्वारा मुखबिर की सूचना पर देखभाल क्षेत्र / चेकिंग के दौरान थाना क्षेत्र के रामपुर भासो के पास स्थित एक बाग से 02 व्यक्तियों हरिकेश सरोज व धीरज सरोज को विभिन्न बैंको के 15 अदद एटीएम कार्ड, 10 सादे एटीएम कार्ड (कार्ड पर काली पट्टी बनी हुई) व 02 स्वैप मशीन के साथ गिरफ्तार किया गया। इस संबंध में थाना लालगंज में मु0अ0सं0 609/2022 धारा 411, 419, 420, 467, 468, 471 भादंवि का अभियोग पंजीकृत किया गया।

पूछताछ का विवरण - गिरफ्तार अभियुक्तों द्वारा पूछताछ में बताया गया कि हम लोग, लोगों को झांसा देकर उनका एटीएम कार्ड/डेबिट कार्ड बदल लेते हैं व उनका कोड जानकर फर्जी तरीके से एटीएम से पैसा निकाल लेते हैं। हम ऐसे एटीएम बूथ को देखते हैं जहां गार्ड न हो व पैसा निकालने वालों की भीड़ रहती हो, फिर वहां ऐसे लोगों को निशाना बनाता हैं जो देखने में सीधे-साधे या ग्रामीण परिवेश के लगते हों, ऐसे लोगों के बगल में खड़े होकर बहाने से उनका एटीएम कार्ड लेकर अपने पास लिए एटीएम कार्ड से बदलकर उनका पिन जानकर दूसरे एटीएम मशीन से पैसा निकाल लेते हैं। हमारे पास जो स्वैप मशीनें बरामद हुई हैं, इसके प्रयोग से हम लोग एटीएम कार्ड का क्लोन बनाकर हमारे पास जो सादे कार्ड हैं, धोखे से उनमें एटीएम कार्ड का डाटा ट्रांसफर कर लेते हैं, फिर तैयार किये गये कार्डों से दूसरे एटीएम में जाकर पैसे निकाल लेते हैं।

गिरफ्तार अभियुक्तों का विवरण-

01. हरिकेश सरोज पुत्र छोटेलाल सरोज निवासी ग्राम पूरे जनई थाना लालगंज, जनपद प्रतापगढ़।
02. धीरज सरोज पुत्र देवतादीन सरोज निवासी ग्राम पूरे जनई थाना लालगंज, जनपद प्रतापगढ़।

बरामदगी-

01. 15 अदद एटीएम कार्ड,
02. 10 सादे एटीएम कार्ड (कार्ड पर काली पट्टी बनी हुई),
03. दो अदद स्वैप मशीन।

पुलिस टीम- उ0नि0 श्री योगेन्द्र सिंह मय टीम थाना लालगंज, जनपद प्रतापगढ़।

थाना रानीगंज पुलिस द्वारा लगभग 30 घण्टे में लूट की घटना का सफल अनावरण, लूट कारित करने वाला 01 अभियुक्त, लूट की मोटर साइकिल के साथ गिरफ्तार, घटना में प्रयुक्त की गई 01 अन्य मोटर साइकिल भी बरामद। (थाना रानीगंज)

घटना का संक्षिप्त विवरण- दिनांक 08.09.2022 को थाना रानीगंज पर आवेदक द्वारा यह सूचना दी गई कि दिनांक 07.09.2022 को जब वह विद्यालय से पढ़ाकर वापस आ रहे थे तभी समय करीब 01.30 बजे दिन में थाना क्षेत्र रानीगंज के कलीपुर मैनहा में, मोटर साइकिल (सुपर स्प्लेण्डर) सवार 03 अज्ञात व्यक्तियों द्वारा

उनकी मोटर साइकिल नम्बर यूपी 72 बीडी 9515 लूट ली गयी। इस संबंध में थाना रानीगंज में मु0अ0सं0 347/2022 धारा 392 भादंवि का अभियोग पंजीकृत किया गया था।

पुलिस अधीक्षक प्रतापगढ़ श्री सतपाल अंतिल द्वारा उक्त घटना से संबंधित अभियुक्तों की गिरफ्तारी हेतु संबंधित को दिये गये कड़े निर्देशों के क्रम में उक्त अभियोग की विवेचना/कार्यवाही के अन्तर्गत कल दिनांक 08.09.2022 को समय करीब 08.30 बजे रात्रि में थाना रानीगंज के उ0नि0 श्री वीरेन्द्र कुमार यादव मय टीम द्वारा मुखबिर की सूचना पर देखभाल क्षेत्र / चेकिंग के दौरान थाना क्षेत्र रानीगंज के चौहरजन पुल के पास से दो मोटर साइकिल पर सवार तीन अभियुक्तों में से एक अभियुक्त वकार अहमद को लूट की 01 अदद मोटर साइकिल व घटना में प्रयुक्त की गई 01 अदद मोटर साइकिल के साथ गिरफ्तार किया गया जब कि उसके दो साथी अंधेरे/भौगोलिक स्थिति का लाभ उठाकर मौके से भाग गये।

पूछताछ का विवरण – गिरफ्तार अभियुक्त द्वारा बताया गया कि मैंने व मौके से भागे मेरे दोनों साथियों ने मिलकर योजनाबद्ध तरीके से मोटर साइकिल की लूट की थी और आज लूट की मोटर साइकिल को बेचने के फिराक में थे कि आप लोगों ने पकड़ लिया।

नोट- मौके से फरार अभियुक्तों को चिह्नित कर लिया गया है, जल्द ही गिरफ्तारी सुनिश्चित की जाएगी।

गिरफ्तार अभियुक्त का विवरण-

वकार अहमद पुत्र मुख्तार अली निवासी ग्राम सरखेलपुर थाना दिलीपपुर, जनपद प्रतापगढ़।

बरामदगी-

01. लूट की 01 अदद एचएफ डिलक्स मोटर साइकिल नं0 यूपी 72 बीडी 9515
02. घटना में प्रयुक्त की गई 01 अदद सुपर स्प्लेण्डर मोटर साइकिल नं0 यूपी 72 बीएल 0139

पुलिस टीम- उ0नि0 श्री वीरेन्द्र कुमार यादव मय हमराह थाना रानीगंज, जनपद प्रतापगढ़।

दुष्कर्म के अभियोग में वांछित 01 अभियुक्त गिरफ्तार (थाना कंधई)

जनपद के थाना कंधई के व0उ0नि0 श्री जिलेदार पाल मय हमराह द्वारा देखभाल क्षेत्र / तलाश वांछित, वारण्टी अभियुक्त के दौरान मुखबिर की सूचना पर थाना स्थानीय के मु0अ0सं0 139/2022 धारा 363, 366, 376, 504, 506 भादंवि, धारा 3/4 पॉक्सो एक्ट व धारा 3(1)द, 3(1)ध, 3(2)5क, 3(2)5 एससी/एसटी एक्ट से संबंधित वांछित अभियुक्त अंकित पाठक पुत्र ओम प्रकाश निवासी सरसीखाम थाना कंधई, जनपद प्रतापगढ़ को उसके घर से गिरफ्तार किया गया।

अपहरण के अभियोग से संबंधित 01 अभियुक्त गिरफ्तार (थाना देल्हूपुर)

जनपद के थाना देल्हूपुर के उ0नि0 श्री कैलाश यादव मय हमराह द्वारा देखभाल क्षेत्र / तलाश वांछित, वारण्टी अभियुक्त के दौरान मुखबिर की सूचना पर थाना स्थानीय के मु0अ0सं0 23/2022 धारा 366, 506 भादंवि से संबंधित 01 अभियुक्त संतोष विश्वकर्मा पुत्र बाशदेव विश्वकर्मा निवासी नका का पुरवा थाना सोरांव, जनपद प्रयागराज को थाना क्षेत्र देल्हूपुर के कछरा पुल के पास से गिरफ्तार किया गया।

दुष्कर्म के अभियोग में वांछित 01 अभियुक्त गिरफ्तार (थाना महेशगंज)

जनपद के थाना महेशगंज के उ0नि0 श्री सुनील कुमार गुप्ता मय हमराह द्वारा देखभाल क्षेत्र / तलाश वांछित, वारण्टी अभियुक्त के दौरान मुखबिर की सूचना पर थाना स्थानीय के मु0अ0सं0 30/2022 धारा 376, 504, 506 भादंवि से संबंधित वांछित अभियुक्त **छोटेलाल उर्फ काशीदीन पुत्र शंकरलाल पटेल निवासी पाइन्दापुर थाना महेशगंज, जनपद प्रतापगढ़** को थाना क्षेत्र महेशगंज के पाइन्दापुर तिराहा के पास से गिरफ्तार किया गया।

15 लीटर अवैध कच्ची देसी शराब के साथ 01 व्यक्ति गिरफ्तार (थाना महेशगंज)

जनपद के थाना महेशगंज के उ0नि0 श्री दीपक कुमार यादव मय हमराह द्वारा देखभाल क्षेत्र / चेकिंग के दौरान थाना क्षेत्र के ग्राम जैतापुर के पास स्थित भट्टे के सामने से एक व्यक्ति हीरालाल सरोज पुत्र स्व0 कलेशर निवासी ग्राम जैतापुर झींगुर थाना महेशगंज, जनपद प्रतापगढ़ को 15 लीटर अवैध कच्ची देसी शराब के साथ गिरफ्तार किया गया। इस संबंध में थाना महेशगंज में मु0अ0सं0 231/2022 धारा 60 आबकारी अधिनियम का अभियोग पंजीकृत किया गया है।

18 शीशी अवैध देसी शराब के साथ 01 व्यक्ति गिरफ्तार (थाना आसपुर देवसरा)

जनपद के थाना आसपुर देवसरा के उ0नि0 श्री प्रशान्त उपाध्याय मय हमराह द्वारा देखभाल क्षेत्र / चेकिंग के दौरान थाना क्षेत्र के ग्राम बेहटा के पास से एक व्यक्ति लालजी पुत्र स्व0 रामजियावन निवासी ग्राम बेहटा थाना आसपुर देवसरा, जनपद प्रतापगढ़ को 18 शीशी अवैध देसी शराब के साथ गिरफ्तार किया गया। इस संबंध में थाना आसपुर देवसरा में मु0अ0सं0 273/2022 धारा 60 आबकारी अधिनियम का अभियोग पंजीकृत किया गया है।